

>

Title : Need to augment rail services in Churu Parliamentary Constituency, Rajasthan.

श्री राम सिंह कस्वां (चुरू): मेरे संसदीय क्षेत्र चुरू, राजस्थान में कई रेल परियोजनाएं काफी समय से लंबित चली आ रही हैं। पिछले रेल बजट में चुरू-तारागढ़-नोहर, सरदारशहर-हनुमानगढ़, सीकर-सालासर-बीदासर-नोखा, भिवानी-पिलानी-चुरू, नई रेल लाइन डालने के सर्वे की घोषणा की गई थी, लेकिन इन परियोजनाओं का कार्य अत्यंत ही धीमी गति से चल रहा है। इसके अतिरिक्त सूरतगढ़-सरदारशहर-तारागढ़-सादुलपुर, होते हुए नई रेल लाइन डालने का सर्वे किया गया है, इसमें भी कोई कार्यवाही नहीं की गई है। सादुलपुर (सूरतपुर) - श्रीगंगानगर, चुरू-सीकर-जयपुर, लोहारू-सीकर, रतनगढ़-सरदारशहर रेल लाइनों के आमामान परिवर्तन की घोषणा पिछले रेल बजट में भी की गई थी, इन परियोजनाओं के लिए संसाधनों की उपलब्धता काफी कम रही है व अभी तक कार्य भी शुरू नहीं किया गया है। इस क्षेत्र के विकास के लिए इन परियोजनाओं को अविलंब पूरा करना आवश्यक है। देश की आजादी के बाद उक्त क्षेत्र में एक किलोमीटर भी रेल लाइन नहीं डाली गई है।

अतः मेरा सरकार से अनुरोध है कि उक्त परियोजनाओं को अविलंब पूरा किया जाये।